

ते हून खबरें दी तफसील कन्नै कुणाल श्रीवत्स :-

<><><><><><>

PM HVP-JK

प्रधानमंत्री नरेन्द्र मोदी होर अज्ज राजस्थान दे अजमेर थमां 14एं बरे तगर दियें कुड़ियें लेई मुख भरै च ह्यूमन पैपिलोमा वायरस टीकाकरण कार्यक्रम दी शुरुआत करगंन। राश्ट्रीय स्तर दे इस अभियान गी जम्मू-कश्मीर च लागू करने लेई सब्बै 20 जिलें पूरी चाली तयार न ते लोड़चदे सब्बै बंदोबस्त करी लैते गेदे न। सेहत मैहकमे दे कमीशनर सचिव एम. राजू होरें जंदे रोज इस अभियान दे कार्यबल दी इक बैठक दी अध्यक्षता कीती/ जेहदे च केन्द्र शासत प्रदेश दे इक लख 35 जहार लाभार्थियें गी 100 फीसद कवरेज यकीनी बनाने पर चर्चा कीती गई। टीकाकरण अज्जै थमां निर्धारत सरकारी सेहत केन्द्रें च शुरु होई जाग। तोंआई राश्ट्रीय स्तर दे इस टीकाकरण अभियान आस्तै उधमपुर जिले च कीती गेदी तयारियें बारे जानकारी दिंदे होई उधमपुर दे मुख मैडिकल अफसर, अनिल मन्साह होरें दस्सेया.

<><><><><><>

CM -SATTE

मुखमंत्री उमर अब्दुल्ला होरें जंदे रोज दिल्ली दे द्वारका च यशोभूमि कन्वेंशन सेंटर च SATTE -2026 दा दौरा लाया ते जम्मू-कश्मीर गी हर रुतै आहली मुख दी सब्बनें शा बड्डी सैलानी थाहर बनाने दी अपनी सरकार दी वचनबद्धता गी फही पक्का कीता। अपने दौरे दौरान मुखमंत्री होरें जम्मू-कश्मीर पवेलियन दा दौरा लाया ते सैलसफा सरबंधी हितधारकें दे कन्नो-कन्नी यात्रा ते टूर ऑपरेटरें कन्नै बी गल्लबात कीती। मीडिया कन्नै गल्ल करदे होई उ'नें

केन्द्र शासत प्रदेश दे बधदे सैलसफा सैक्टर पर लौऽ पाई जिंदे च साहसिक सैलसफा, समृद्ध विरासती तर्जुबें, तीर्थयात्रा सर्किट ते आलमी सतह दे MICE मौके शामिल न।

<><><><><><>

Dy CM Mining

उपमुखमंत्री सुरिंदर चौधरी हौरें जम्मू-कश्मीर च गैर कनूनी खनन पर रोक लाने लेई सख्त कारवाई दे हुकम जारी कीते न। जम्मू च खनन विभाग दी इक उच्ची सतह दी बैठक दी अध्यक्षता करदे होई उ'नें केशर इकाइयें च ई-चालान लाजमी करने, खनन सामग्री ढोने आहली सब्बनें गड्डियें दी जी.पी.एस. ट्रैकिंग ते “इक परची- -इक लोड” नियम गी लागू करने दे निर्देश दिते। उ'नें गैर-कनूनी खनन खलाफ सरकार दी “ज़ीरो टॉलरेंस” नीति गी फही पक्का करदे होई डिप्टी कमीशनरनें ते SSPएं दी अगुआई च जिला स्तर दे कार्यबल दी उल्लंघना करने आहलें खलाफ सख्त कारवाई करने दे पूरे इखतेयार देने दी गल्ल आखी। मीडिया कर्मियें कन्नै गल्लाबात करदे होई उपमुखमंत्री हौरें आखेआ.

<><><><><><>

Div. Com Felicitation

जम्मू दे डिविजलन कमीशनर रमेश कुमार हौरें गी आप्रेशन सिंदूर दौरान मसाल जोग अगुआई करने लेई भारती सेना आसेआ पठानकोट च लग्गे दे इक्क विशेष समारोह च सम्मानित कीता गेआ। असरदार ढंगा कन्नै सिविल सैनिक तालमेल बनाने ते हथियारबंद बलें गी पूरी सहायता करदे होई जरूरी सार्वजनिक सेवाएं गी यकीनी बनाने लेई उ'नेंगी एह मान-सम्मान दिता गेआ।

पच्छिमी कमांड दे जनरल आफिसर कमांडिंग इन चीफ होंरें राश्ट्री सुरक्षा च मजबूत सिविल प्रशासन ते फौज कन्नै तालमेल बनाने- समर्पक सेवा गी मानता दिंदे होई डिविजनल कमीशनर होंरें गी तगमा प्रधान कीता।

<><><><><><>

Prog. Announcement

अज्ज राश्ट्रीय विज्ञान ध्याड़ा मनाया जा'रदा ऐ। आकाशवाणी जम्मू दा क्षेत्रीय समाचार एकांश, अज्ज दपैहरी सांझे 12 बजे 'राश्ट्री विज्ञान दिवस' दे मौके पर 30एं मिंटे दी अवधि आहला इक खास कार्यक्रम प्रसारित करग। इस बशेश कार्यक्रम दा विशेषार होग "विज्ञान दे खेतर च महिलां विकसित भारत दी प्रेरणा"। इस बशेश कार्यक्रम च स्हाड़ियां परौहिनियां होडन सी.एस.आई.आर-ट्रिपल आई.एम जम्मू दियां चीफ साइंटिस्ट डॉ. सुफला गुप्ता, जेहिड़ियां इस विशे पर अपने माहिराना बचार सांझे करडन। इस कार्यक्रम दी मेज़बानी साढी न्यूज़ एंकर श्रुति खजुरिया आसेआ कीती जाहग।

ते हुंन बाकि दिएं खबरें कन्नै नरेश शर्मा :-

<><><><><><>

CM Ranji Trophy

जम्मू-कश्मीर दी क्रिकेट टीम रणजी ट्रॉफी दे फाईनल च अपने शानदार प्रदर्शन दी बदौलत इतिहास रचने दी कगार पर ऐ। तेज गेंदबाज आकिब नबी नै पैहली पारी च 54 रन्ज देइयै 5

विकेटां लैतियां/ जेदे कन्नै सीज़न च उ'नें 7मीं बारी एह कारनामा हासल कीता। अपनी पैहली पारी च कर्नाटक दी टीम 293 रन्जें पर आउट होई गई/ जेदे नै जम्मू-कश्मीर गी 291 रन्ज दी बढ़त हासल होई गई। अपनी दूई पारी च चौथे दिन दा खेड्ड खत्म होने तगर जम्मू-कश्मीर नै 4 विकेटें दे नुकसान पर 186 रन्ज बनाई लैदे हे। सलामी बल्लेबाजी 94 रन्ज दी शानदार पारी खेडियै अजें नाबाद न। तौंआई मुखमंत्री उमर अब्दुल्ला होर खिताबी मुकाबले दे खीरी रोज टीम दा समर्थन करने लेई कल शामी"लै कर्नाटक दे हुबली च पुज्जे। मीडिया कन्नै गल्लबात करदे होई मुखमंत्री होरें आखेआ.

<><><><><><>